

امریکی ریاست فلوریڈا میں قرآن مجید کی بے حرمتی اور اسے جلانے کے انتہائی شرمناک واقعہ پر ایم کیو ایم کے قائد الطاف حسین کا اظہار مذمت قرآن مجید کی بے حرمتی نہ صرف مسلمانوں بلکہ تمام مذاہب عالم کے ماننے والوں کیلئے ایک انتہائی افسوسناک واقعہ ہے جس سے سب ہی کے مذہبی جذبات مجروح ہوئے ہیں۔ الطاف حسین جو عناصر بھی اس مذموم واقعہ میں ملوث ہیں انہیں فی الفور گرفتار کر کے قرار واقعی سزا دی جائے۔

امریکہ کے صدر بارک اوبامہ اور امریکی حکومت سے پرزور مطالبہ

لندن۔۔۔ 24 مارچ 2011ء

متحدہ قومی موومنٹ کے قائد جناب الطاف حسین نے امریکی ریاست فلوریڈا میں قرآن مجید کی بے حرمتی اور اسے جلانے کے انتہائی شرمناک واقعہ کی شدید الفاظ میں مذمت کی ہے اور امریکہ کے صدر بارک اوبامہ اور امریکی حکومت سے پرزور مطالبہ کیا ہے کہ قرآن مجید کو جلانے کے شرمناک واقعہ میں ملوث افراد کے خلاف سخت سے سخت کارروائی کی جائے۔ اپنے ایک بیان میں جناب الطاف حسین نے کہا کہ قرآن مجید نہ صرف مسلمانوں بلکہ تمام مذاہب کیلئے انتہائی قابل احترام الہامی کتاب ہے اور اس کی بے حرمتی نہ صرف مسلمانوں بلکہ تمام مذاہب عالم کے ماننے والوں کیلئے ایک انتہائی افسوسناک واقعہ ہے جس سے سب ہی کے مذہبی جذبات مجروح ہوئے ہیں۔ جناب الطاف حسین نے امریکی حکومت سے مطالبہ کیا کہ جو عناصر بھی اس مذموم واقعہ میں ملوث ہیں انہیں فی الفور گرفتار کر کے قرار واقعی سزا دی جائے اور اس طرح کے واقعات کی ہر قیمت پر روک تھام کی جائے جن سے کسی بھی مذہب یا عقیدے کے ماننے والوں کے مذہبی جذبات کو ٹھیس پہنچے۔

ہنگو میں دوآبہ پولیس اسٹیشن پر خودکش بم دھماکے پر الطاف حسین کا اظہار مذمت

خودکش بم دھماکے میں متعدد افراد کی شہادت پر اظہار افسوس

لندن۔۔۔ 24 مارچ 2011ء

متحدہ قومی موومنٹ کے قائد جناب الطاف حسین نے ہنگو میں دوآبہ پولیس اسٹیشن پر خودکش بم دھماکے کی سخت ترین الفاظ میں مذمت کی ہے اور خودکش بم دھماکے سے متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ سفاک دہشت گرد معصوم و بے گناہ لوگوں کی جان و مال سے کھیل رہے ہیں وہ ملک و قوم کے کھلے دشمن ہیں۔ انہوں نے کہا کہ امن دشمن و ملک دشمن عناصر اپنے مذموم مقاصد کے حصول کیلئے انسانی جانوں سے کھیل رہے ہیں اور ملک بھر میں دہشت گردی کے واقعات کر کے اسے غیر مستحکم کرنے پر تلے ہوئے ہیں جس کی جتنی بھی مذمت کی جائے وہ کم ہے۔ انہوں نے خودکش بم دھماکے میں شہید ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے، لواحقین کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک، گورنر صوبہ خیبر پختونخواہ اور وزیر اعلیٰ خیبر پختونخواہ امیر حیدر خان ہوتی سے مطالبہ کیا کہ ہنگو دوآبہ پولیس اسٹیشن پر خودکش بم دھماکے کا نوٹس لیا جائے، خودکش بم دھماکے کی مذموم کارروائیوں میں ملوث سفاک دہشت گردوں اور ان کے سرپرستوں کو گرفتار کر کے قرار واقعی سزا دی جائے۔

بوہری برادری کے وفد کی رابطہ کمیٹی کے ارکان سے ملاقات

کراچی۔۔۔ 24 مارچ 2011ء

بوہری برادری جماعت خانہ ناتھ ناظم آباد کے ممبر زوہب طاہر کی سربراہی میں ایک وفد نے ایم کیو ایم کی رابطہ کمیٹی کے ارکان کنور خالد یونس اور آصف صدیقی سے خورشید نیگم میموریل بلڈنگ عزیز آباد میں ملاقات کی اور سیدنا برہان الدین کی 100 ویں سالگرہ کے موقع پر یک پیش کیا اور مبارکباد پیش کی۔ رابطہ کمیٹی نے وفد کے ارکان کو قائد تحریک جناب الطاف حسین کی جانب سے سیدنا برہان الدین کی سالگرہ کے موقع پر دلی مبارکباد پیش کی اور نیک خواہشات کا اظہار کیا۔ اس موقع پر حق پرست رکن سندھ اسمبلی عبدالعزیز بھی موجود تھے۔

ایم کیو ایم کے زیر اہتمام ملک کے ممتاز اور سینئر کالم نگار، دانشور اور سیاسی تجزیہ نگار نذیر ناجی کی صحافتی و قلمی خدمات کے اعتراف میں ہفتہ 26 مارچ کو لاہور میں ان کے ساتھ ایک شام منائی جائے گی یہ تقریب لاہور میں ایم کیو ایم کے مرکزی دفتر پنجاب ہاؤس میں ہفتہ کو شام 4 بجے ہوگی نذیر ناجی کے اعزاز میں ہونے والی تقریب میں رابطہ کمیٹی کے ارکان، صحافی، ادیب، دانشور، قلم کار اور ایم کیو ایم لاہور کے ذمہ داران و کارکنان بھی شرکت کریں گے

کراچی۔۔۔ 24 مارچ 2011ء

متحدہ قومی موومنٹ کے زیر اہتمام ملک کے ممتاز اور سینئر کالم نگار، دانشور، صحافی اور سیاسی تجزیہ نگار محترم نذیر ناجی کی صحافتی و قلمی خدمات کے اعتراف میں ہفتہ 26 مارچ کو لاہور میں ان کے ساتھ ایک شام منائی جائے گی۔ یہ تقریب لاہور میں ایم کیو ایم کے مرکزی دفتر پنجاب ہاؤس واقع 27-A، بلاک B، نیو مسلم ٹاؤن بینک اسٹاپ، وحدت روڈ پر ہفتہ کو شام 4 بجے ہوگی۔ سینئر کالم نگار نذیر ناجی کے اعزاز میں ہونے والی اس تقریب میں ایم کیو ایم کی رابطہ کمیٹی کے ارکان کے ساتھ ساتھ مقامی صحافی، ادیب، دانشور، قلم کار اور ایم کیو ایم لاہور کے ذمہ داران و کارکنان بھی شرکت کریں گے۔ پنجاب کے صحافیوں، دانشوروں، قلم کاروں اور تجزیہ نگاروں نے ایم کیو ایم کی جانب سے سینئر کالم نگار نذیر ناجی کے اعزاز میں تقریب منعقد کرنے کے اعلان کو خوش آئند قرار دیتے ہوئے کہا کہ ایم کیو ایم کے قائد جناب الطاف حسین ملک کے واحد سیاسی لیڈر ہیں جو زندگی کے تمام شعبوں کے ساتھ ساتھ صحافیوں، اہل دانش اور فنون لطیفہ کی نہ صرف دل سے عزت کرتے ہیں بلکہ معاشرے میں ان کا صحیح مقام دلانے کیلئے بھی کوشاں رہتے ہیں اور فنکاروں، دانشوروں، کالم نگاروں اور صحافیوں کی عزت افزائی جس اور گھٹن کے ماحول میں ایک تازہ ہوا کا جھونکا ہے۔

## اوبارڈو میں لیڈی ہیلتھ ورکرز پر پولیس کے لاشی چارج اور شیلنگ کافی الفور نوٹس لیا جائے، حق پرست ارکان قومی اسمبلی

کراچی۔۔۔ 23 مارچ 2011ء

متحدہ قومی موومنٹ کے حق پرست ارکان قومی اسمبلی نے اوبارڈو میں پولیس کی جانب سے لیڈی ہیلتھ ورکرز کے احتجاجی دھرنے پر لاشی چارج اور شیلنگ کی سخت ترین الفاظ میں مذمت کی ہے اور لاشی چارج اور شیلنگ سے متعدد لیڈی ورکرز کے زخمی ہونے پر گہری تشویش کا اظہار کیا ہے۔ ایک بیان میں حق پرست ارکان قومی اسمبلی نے کہا کہ ہر پاکستانی شہری کو یہ حق حاصل ہے کہ وہ اپنے جائز مطالبات کے حق میں پرامن احتجاج کا راستہ اختیار کر سکتا ہے جس کی اجازت ملک کا آئین و قانون بھی دیتا ہے۔ ارکان نے کہا کہ لیڈی ہیلتھ ورکرز بھی اپنے جائز مطالبات کے حق میں پرامن احتجاج کر رہی تھیں کہ پولیس نے ان پر دھاوا بول دیا اور پولیس کی جانب سے پرامن احتجاجی ورکرز کو منتشر کرنے کیلئے لاشی چارج اور شیلنگ کی گئی جس سے متعدد خواتین ورکرز شدید زخمی ہو گئیں۔ انہوں نے کہا کہ ہونا یہ چاہئے تھا کہ لیڈی ہیلتھ ورکرز کے جائز مطالبات کو غور سے سنا جاتا اور ان کے حل کیلئے ہر ممکن اقدام کیا جاتا تاہم اس کے برعکس خواتین لیڈی ہیلتھ ورکرز پر پولیس کا تشدد خواتین کے حقوق کی پامالی ہے جس کی جتنی بھی مذمت کی جائے کم ہے۔ ارکان قومی اسمبلی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سمیت تمام ارباب اقتدار و اختیار سے مطالبہ کیا کہ لیڈی ہیلتھ ورکرز کے جائز مسائل فی الفور حل کیے جائیں اور پولیس کی جانب سے لیڈی ہیلتھ ورکرز پر لاشی چارج اور شیلنگ کا نوٹس لیکر ذمہ دار پولیس اہلکاروں کے خلاف کارروائی کی جائے۔ انہوں نے لاشی چارج اور شیلنگ سے زخمی ہونے والی لیڈی ہیلتھ ورکرز سے دلی ہمدردی کا اظہار کرتے ہوئے ان کی جلد و مکمل صحت یابی کیلئے بھی دعا کی۔

## فیصل آباد کی بزرگ روحانی شخصیت حضرت پیر سید جیون بخاری کے گدی نشین پیر سید بابر سلطان،

انکی اہلیہ محترمہ تمکنت المنہاء ایڈوکیٹ اور سینکڑوں مریدوں کی ایم کیو ایم میں شمولیت

تاندلیاں والا کے سابق نائب ناظم ملک مدثر نے بھی ایم کیو ایم میں شمولیت اختیار کر لی

فیصل آباد۔۔۔ 24 مارچ 2011ء

فیصل آباد کی بزرگ روحانی شخصیت حضرت پیر سید جیون بخاری کے گدی نشین پیر سید بابر سلطان، انکی اہلیہ محترمہ تمکنت المنہاء ایڈوکیٹ اور ان کے سینکڑوں مریدوں نے ایم کیو ایم میں شمولیت اختیار کی ہے۔ اس بات کا اعلان انہوں نے آج فیصل آباد میں ہونے والے پیر سید جیون بخاری کے عرس کے موقع پر تین روزہ سالانہ میلے کے آخری روز کیا۔ اجتماع

سے ایم کیو ایم کے ڈپٹی کنوینر ڈاکٹر فاروق ستار نے بھی خطاب کیا۔ میلے میں فیصل آباد کے عہدیداروں اور کارکنوں سمیت ہزاروں افراد نے شرکت کی۔ پورا پنڈال ایم کیو ایم کے پرچموں، بینروں اور قائد تحریک جناب الطاف حسین کے بڑے بڑے پورٹریٹ سے سجا ہوا تھا۔ ہزاروں افراد نے ایم کیو ایم اور قائد تحریک جناب الطاف حسین کے حق میں زوردار نعرے لگائے۔ بعد ازاں پیر سید بابر سلطان نے تانندلیاں والا شہر میں اپنی رہائش گاہ پر موقع پر ایم کیو ایم کے رہنماؤں کے اعزاز میں عشاءِ نیا دیا جس میں سینکڑوں افراد نے شرکت کی۔ اس موقع پر تانندلیاں والا کے سابق نائب ٹاؤن ناظم ملک مدثر نے بھی ایم کیو ایم میں شمولیت کا اعلان کیا۔

## ایم کیو ایم سیاست برائے خدمت پر یقین رکھتی ہے، منوہر لعل ایم کیو ایم اقلیتی کمیٹی کے زیر اہتمام گلشن اقبال ٹاؤن میں مستحقین افراد میں امدادی پروگرام کا انعقاد

کراچی:۔۔۔۔۔24 مارچ، 2011ء

متحدہ قومی موومنٹ اقلیتی کمیٹی کے زیر اہتمام گلشن اقبال میں امدادی پروگرام کا انعقاد کیا گیا جس میں قائد تحریک جناب الطاف حسین کی جانب سے اقلیتی برادری سے تعلق رکھنے والے غریب اور مستحقین افراد میں امدادی چیک تقسیم کئے گئے۔ تقریب سے حق پرست رکن قومی اسمبلی منوہر لعل نے خطاب کیا جبکہ اقلیتی امور کمیٹی کے جوائنٹ انچارج بشپ جاوید انجم اراکین عارف بھٹی، پطرس یوسف، منور جان اور اقلیتی برادری سے تعلق رکھنے والے افراد نے بڑی تعداد میں شرکت کی۔ اس موقع پر رکن قومی اسمبلی منوہر لعل نے خطاب کرتے ہوئے کہا کہ ایم کیو ایم سیاست برائے خدمت پر یقین رکھتی ہے اور یہی وجہ ہے کہ وہ بلا امتیاز رنگ و نسل دکھی انسانیت کی خدمت کر رہی ہے۔ انہوں نے کہا کہ ایم کیو ایم ملک کی واحد جماعت ہے جو دیگر قومیتوں کے ساتھ ساتھ اقلیتی برادری کے عوام کے حقوق کے حصول کیلئے بھی جدوجہد کر رہی ہے اور چاہتی ہے کہ اقلیتی برادری کو نہ صرف پاکستان کا شہری سمجھا جائے بلکہ انہیں مکمل تحفظ حاصل ہو۔ اس موقع پر مستحقین نے ایم کیو ایم اور جناب الطاف حسین کی جانب سے اقلیتی برادری میں امدادی چیک تقسیم کرنے پر شکریہ ادا کیا اور انہیں دعائیں دی۔

